

महानिदेशक ने शहीदों के परिवार को सम्मानित किया

नई दिल्ली, प्रमुख संवाददाता। राष्ट्र की सेवा में अपनी जान देने वाले पुलिस एवं केंद्रीय सशस्त्र पुलिस बल के शूरवीरों को सीआईएसएफ के वरिष्ठ अधिकारियों ने बुधवार को श्रद्धांजलि अर्पित की। चाणक्यपुरी स्थित राष्ट्रीय पुलिस स्मारक में आयोजित स्मरण कार्यक्रम में शहीदों के परिवार वाले भी मौजूद रहे।

इस अवसर पर कर्तव्य के दौरान अपने प्राणों की आहुति देने वाले सीआईएसएफ के १२७ बलिदानियों को स्मरण किया गया। सीआईएसएफ के मुख्य जनसंपर्क अधिकारी अनिल

पाण्डेय ने बताया कि सुबह शूरवीरों के परिवार के सदस्यों, सीआईएसएफ के वरिष्ठ अधिकारियों और बल के सदस्यों ने राष्ट्रीय पुलिस स्मारक की केंद्रीय शिल्पाकृति पर पुष्पांजलि अर्पित कर वीरों को श्रद्धांजलि दी। साथ ही वॉल ऑफ वेलोर देखी।

इसके बाद सीआईएसएफ के वरिष्ठ अधिकारियों द्वारा शूरवीरों के परिजनों को सम्मानित किया गया। दोपहर के सत्र में महानिदेशक शीलवर्धन सिंह ने सीआईएसएफ मुख्यालय में आयोजित एक समारोह में शूरवीरों के परिजनों को सम्मानित किया।



केंद्रीय सशस्त्र पुलिस बल के शूरवीरों को सीआईएसएफ के वरिष्ठ अधिकारियों ने बुधवार को श्रद्धांजलि अर्पित की। सीआईएसएफ मुख्यालय में आयोजित एक समारोह में शूरवीरों के परिजनों को सम्मानित किया गया। • हिन्दुस्तान